

**சாராம்சம்:** இனிய குழந்தைகளே, ஆத்மாவின் ஆடையை லக்ஸ் (இலக்கு) சோப்பினால் சுத்தம் செய்யுங்கள். உங்களுக்குள்ளே எந்த அழுக்கும் இல்லாதிருக்கட்டும்.

**கேள்வி:** முயற்சி செய்கின்ற குழந்தைகள், எந்த ஆழமான கர்மதத்துவத்தைத் தெரிந்து கொண்டதால், எப்போதும் தங்களை முயற்சியில் ஈடுபடுத்துகின்றனர்?

**பதில்:** ஆத்மாக்கள் மூது பல ப்றவிகளின் பாவச்செயல்களின் சுமை உள்ளதுடன், பல பலமான சம்ஸ்காரங்களும் உள்ளன. அந்த சம்ஸ்காரங்கள் யோகம் இல்லாது மாற்றப்படமுடியாது. பாவச்செயல்கள் செய்ததினால் ஆத்மாக்கள் முற்றிலும் அழுக்கானவர்கள் ஆகிவிட்டனர் இதனாலேயே நீங்கள் சுத்தமாக முயற்சி செய்யவேண்டும். நினைவில்லாது ஆத்மாக்களால் தூய்மையாக முடியாது. நினைவிலே புயல்கள் வரலாம் ஆனால் எத்தனை புயல்கள் வந்தாலும், அப்படியான ஆத்மாக்கள் எப்போதும் தங்களுடைய முயற்சியில் ஈடுபட்டிருப்பார்கள்.

**பாடல்:** நான் ஒரு சிறுகுழந்தை, நீங்களோ சர்வசக்திவான்.

ஓம் சாந்தி. ஓ பாபா, நான் உங்களுடைய புதிய இளங்குழந்தை என வந்து தந்தைக்குச் சொந்தமாகிய குழந்தைகள் கூறுகின்றனர், ஒருவர் ஒரு மாதமும், மற்றையவர் 8நாள் வயதுமுடையவர்கள். இங்கே அனைவரும் இளையவர்களே. புதிய குழந்தைகள் தாங்கள் இளையவர்கள் எனக்கூறுகின்றனர். சிலர் 20 வருடங்களும், சிலர் 15 வருடங்களும் வயதானவர்கள், அவர்கள் தொடர்ந்தும் வளர்கின்றனர். அவர்கள் கூறுகின்றனர்: நான் உங்களின் குழந்தையாகியுள்ளேன். ஆனால் நான் ஒரு இளங்குழந்தையாவேன். எனது ஆஸ்தியை எனக்குக்கொடுங்கள்! என்மூது ஞானமழை பொழியுங்கள்! ஞானமழையுமுள்ளது. இவர் பாக்கியரதம் என அழைக்கப்படுகின்றார். ஞானகங்கையையும், ஞானாமிர்த்தத்தையும் கொண்டு வந்தவருக்குப் பல பெயர்கள் உள்ளன. அவர் பாக்கியரதம்,; அர்ச்சுனா, தக்ஷபிரஜாபதி எனவும் அழைக்கப்படுகின்றார். அனைவருக்கும் ஒரு இலக்கைக் கொடுக்கின்ற மக்களின் தந்தை ஒருவரே உள்ளார். ஆடைகள் மிகவும் அழுக்காவும், பழையதாகவும் ஆகியுள்ள பல குழந்தைகள் வந்துள்ளனர், ஆடைகள் அனைத்தும் வித்தியாசமானவை. அவைகளுக்குள்ளே சில அதிகளவு பழுதானவை, அவை கழுவப்படும்போது கிழிந்துவிடக்கூடியவை. தந்தை கூறுகின்றார்: இந்த சலவைநிலையம் பலவருடங்களுக்கு முன்னரே ஆரம்பிக்கப்பட்டது. அவர் இந்தளவு காலமும் ஆடைகளைக் கழுவுகின்றார். சிலர் சுத்தமாக ஆகியுள்ளனர் ஆனால் ஏனையோரோ எவ்வளவு தான் நீங்கள் அவர்களைக் கழுவினாலும், அழுக்காகவே உள்ளனர், நீங்கள் ஞானம் என்ற தடிபினால் கடினமாக அடிக்கும்போது அவர்கள் கிழிந்து விடுகின்றனர், பின்னர் அவர்கள் ஓடிவிடுகின்றனர். சுத்தமாகாதவர்கள், தூய்மையாகி, ஏனையோரையும் தூய்மையாக்காதவர்களும் அவர்களின் பாக்கியத்தில் அது இல்லையென புரிந்து கொள்ளப்படுகின்றது. நல்லவர்களாக ஆகியவர்கள் ஏனையோரின் ஆடைகளையும் கழுவுகின்றனர், இதுவும் ஒரு சலவைநிலையமாகும். ஓர் ஆத்மா தூய்மையாகும்போது அவர் தூய சரூரத்தைப் பெறுகின்றார். அவர் அவலட்சணமானவரிலிருந்து அழகானவர் ஆகின்றார். இந்நேரத்தில் அனைவருமே அவலட்சணமானவர்கள். தந்தை கூறுகின்றார்: இந்நேரத்தில் அனைவருமே அவலட்சணமானவர்கள். தந்தை உங்களை பாவாத்மாகளிலிருந்து சக்கரவர்த்தி, சக்கரவர்த்தினிகளாக்க வந்துள்ளார். நீங்கள் இந்தப்பிறவி பற்றிய அனைத்தையும் தெரிந்து கொண்டுள்ளீர்கள். ஆனால் உங்களுடைய முன்னைய பிறவிகள் பற்றி அறியமாட்டீர்கள். நீங்கள் ஏனையோருக்கு விளங்கப்படுத்தும்போது அவர்கள் உணர்ந்து கொள்ளாது அல்லது தங்களை மாற்றிக்கொள்ளாதுவிடின் முன்னர் அவர்கள் மிகவும் தூய்மையற்றவர்களாக இருந்தனர் அதனாலேயே அவர்களது சம்ஸ்காரங்களும் மாற்றப்படமுடியாதுள்ளது எனப்பறிந்து கொள்ளப்படுகின்றது. இது சூடான சட்டியிலே நூரைத் தெளித்தவுடன் அது முற்றிலும் காய்ந்து போவது போன்றதாகும். கடவுள் வந்து உங்களை லக்ஸ் சோப்பினால் கழுவுகின்றார். ஒவ்வொருவரது நாடியும் உணரப்பட்டுள்ளது. தந்தை உங்களுக்கு மிக இலகுவாக விளங்கப்படுத்துகின்றார்: குழந்தைகளே, என்னை நினைவு செய்வதன் மூலம் ஆத்மாக்களாகிய நீங்கள் தொடர்ந்தும் தூய்மையாகுவீர்கள். நீங்கள் பற்றை வென்றவர்களாகவும் ஆகவேண்டும். தந்தையே அதி அன்புக்கினியவராவார். துவாபரயுகத்திலிருந்து

அரைக்கல்பமாக பக்தர்கள் பக்தி செய்கின்றனர், அவர்களே பின்னர் தேவர்கள் ஆகப்போகின்றவர்கள். உங்களால் இதைத் தெரிந்து கொள்ளமுடியும். தந்தை கூறுகின்றார்: நடக்கும்போதும், நடமாடித்திரியும்போதும் உங்களின் தந்தையாகிய என்னை நினைவு செய்யுங்கள். உதாரணமாக ஒரு குமாரும், குமாரியும் ஒருவருக்கொருவர் நிச்சயம் செய்யப்படும்போது, அவர்கள் ஒருவரையொருவர் நினைவு செய்கின்றனர். இங்கே, சிலர் மணவாளனைவிட்டு, ஓடிவிடுகின்றனர். உங்களை சுவர்க்கத்தின் அதிபதிகள் ஆக்குகின்ற மணவாளனை நீங்கள் நினைவு செய்வதுமில்லை! வேறு எவராலும் இதைக்கூறமுடியாது. நான் முன்னைய கல்பத்தில் செய்தது போன்று அஜாமில் போன்ற பாவாத்மாக்களையும் உயர்த்திவிட வருகின்றேன். சிலருடைய ஆடைகள் நன்றாக உள்ளன, ஆனால் ஏனையோருடையவை அழுக்காகவுள்ளன. ஒரு மனைவி கூறுகின்றார்: பாபா என்னை தூய்மையாகவும், சுத்தமாகவும் ஆக்குங்கள். அவரது கணவன் கூறுகின்றார் என்னால் விகாரமில்லாது இருக்க முடியாதுள்ளது. அப்போ அங்கே சச்சரவு ஏற்படுகின்றது. அப்பாவிகளே அதிகளவு தாக்கப்படுகின்றனர். தூய்மையாகாதவர்களே பல தடைகளை உருவாக்குகின்றனர், எவராலும் சந்நியாசிகளை (அவர்கள் வீட்டை விட்டுச்செல்வதற்கு) நிறுத்தமுடியாது. அரசாங்கம்கூட அவர்களுக்கு கூறமுடியாது: உங்கள் குழந்தைகள் போன்றோரை யார் பராமரிப்பது? இங்கே அதன் காரணமாகவே சச்சரவு உள்ளது. ஒருவர் தூய்மையாகின்றார், மற்றவர் அஜாமிலைப்போன்று பாவியாக இருக்கின்றார். புத்தியில் உறுதியான நம்பிக்கை கொண்டவர்கள் எவரைப்பற்றியும் அக்கறை கொள்வதில்லை. அவர்கள் முழுமையாக பற்றை வென்றவர்கள் ஆகின்றனர், அவர்கள் இராச்சியத்தையும் ஒருபக்கம் உதைத்துத் தள்ளுகின்றனர், பக்திமார்க்கத்தில் மூராவின் உதாரணம் உள்ளது. பக்திமார்க்கத்தில் அப்படியான பல உதாரணங்கள் உள்ளன. இங்கே, அரிதாகவே அப்படியான உதாரணங்கள் உள்ளன. ஆம் நான் தூய்மையாக விரும்புகின்றேன் எனக் கூறக்கூடியவர்கள் வெளிவருவார்கள். நான் இராச்சியத்தைப்பற்றி கவலைப்படவில்லை என அவர்கள் உடனடியாகக் கூறுகின்றனர். எவ்வாறு அந்த அரசர்கள் அவர்களுடைய அரசிகளைப்பற்றிக் கவலைப்படாது விட்டுச் சென்றார்களோ அதேபோன்று அரசர்களைப்பற்றிக் கவலைப்படாத அப்படியான அரசிகள் இப்பொழுது வெளியாகுவார்கள். “நான் சுவர்க்கத்தின் அதிபதியாகப் போகின்றேன்”. துறவறத்தை மேற்கொண்ட அரசர்களின் பெயர்கள் பக்திமார்க்கத்திலே குறிப்பிடப்பட்டுள்ளன. இது இப்பொழுது ஞானப்பாதையாகும். எந்தளவுக்கு நீங்கள் ஒரு சலவைக்காரர் ஆகியுள்ளீர்கள் என நீங்கள் ஒவ்வொருவரும் புரிந்து கொள்ளமுடியும். ஏன் நீங்கள் ஒரு நல்ல சலவைக்காரராக ஆகக்கூடாது? சலவைக்காரரிடையேயும் அது வரிசைக்கிரமானதாகும். வெளிநாடுகளில், அவர்கள் தங்களுடைய ஆடைகளைக் கழுவவதற்காக வேறொரு இடத்திற்கு அனுப்புகின்றனர். எனவே அவை நிச்சயமாக நன்றாக கழுவப்பட வேண்டும். இங்கும் அதே போன்றதாகும். சிலர் மிக மிக விரைவாகச் சுத்தமாகி ஸ்ரீமத்தைப் பின்பற்றத் தொடங்குகின்றனர். அவர்கள் தூய்மையாகி ஏனையோரையும் தூய்மையாக்குகின்றனர், ஆண்கள் தூய்மையாகாது விடின் பெண்கள் அதிகளவு சகித்துக்கொள்ள வேண்டியிருக்கும். இந்நாட்களில் ஒருவர் மிகவும் எச்சரிக்கையாக இருக்க வேண்டும். ஏனெனில் ஒவ்வொரு மனிதரும் ஐந்து விகாரங்களின் ஆதிக்கத்திற்குட்பட்டுள்ளனர், கோபத்தின் ஆதிக்கத்தினால் மக்கள் அதிகளவு சேதத்தை விளைவிக்கின்றனர். பாபா நான் ஆதிக்கம் செலுத்தப்பட்டுள்ளேன் என அவர்கள் கூறுகின்றனர். அவர்கள் சரூர அகங்காரத்தைக் கொண்டுள்ளனர். சரூர அகங்காரம் இருக்கும்போது ஏனைய விகாரங்களும் வந்து சேரும். நீங்கள் உங்களைச் சரூரமற்ற ஆத்மாவாகக் கருதித் தந்தையை நினைவு செய்யாது விடின் உங்கள் பதிவேடு பாழாகிவிடும். உங்கள் மனதிலே புயல்கள் வரலாம். ஆனால் உங்கள் புலன் அங்கங்களினால் அந்த செயல்களைச் செய்யக்கூடாது. தந்தை கூறுகின்றார்: உலகின் அதிபதியாக ஆகுவது உங்கள் மாமியார் வீட்டுக்குப் போவது போன்றதல்ல, இலக்ஷ்மியும், நாரயணனும் சுவர்க்கத்தின் அதிபதிகள் ஆகினார்கள். எனவே, அவர்கள் ஏதாவது முயற்சி செய்திருக்க வேண்டும். தந்தை உண்மையில் இங்கிருந்து உங்களை சுவர்க்கத்தின் அரசர்களாகவும், அரசிகளாகவும் ஆக்குகின்றார். எனவே நீங்கள் அவரின் ஸ்ரீமத்தைப் பின்பற்ற வேண்டும். ஸ்ரீமத் (மேன்மையான வழிகாட்டல்கள்) ஒரு தந்தையிடமிருந்தேயாகும். ஆனால் ஏனையவை அனைத்தும் தூய ஆவிகளிடமிருந்தான வழிகாட்டல்களாகும். நீங்கள் ஸ்ரீமத்தை மறந்தவுடன் அந்தத் தூய ஆவிகள் வருகின்றன. மாயை விரைவாக உங்களைத்தாக்கி உங்களை வெட்கமடைய வைக்கிறாள். நான் எவ்வளவு அழுக்காக உள்ளேன் என உங்களை நீங்களே சோதிக்க வேண்டும். குமார்க்கா

போன்ற நல்ல குழந்தைகள் சேவை செய்கின்றனர், குழந்தைகள் அழுக்கான, தூய்மையற்ற ஆடைகளை கழுவச் செய்வதுடன் ஏனையோரையும் ஐந்து விகாரங்களையும் வெற்றி கொள்ளச் செய்யவேண்டும். சிலரில் காமம் எனும் தூய ஆவி பிரவேசிப்பதால் அவர்கள் முழுமையாகப் பெயரைக் கெடுத்துக் கொள்கின்றனர், அவர்கள் அழுக்காகியவுடன் அவர்களை பி.கே என அழைக்கமுடியாது. அவர்களுடைய பதிவேடு முற்றிலும் பாழாகி விடுகின்றது. பாபா அவர்களை சுத்தமாக்குவதற்காக (அழுக்கான ஆடைகளை) தடிகளினால் அடிக்கின்றார். அவர் கூறுகின்றார்: தந்தையை நினைவு செய்யுங்கள், ஆடைகள் சுத்தமாகும். இல்லையெனில் தூயஆவி தொடர்ந்தும் வரும். உங்களால் கிரகிக்க முடியாது விட்டால் நீங்கள் மிகவும் அழுக்கானவர்கள் என்றும், நீங்கள் முன்னைய பிறவியிலும் மிகவும் தூயவராக இருந்தீர்கள் எனவும் புரிந்து கொள்ளுங்கள். ஒருவர் வெட்கப்பட வேண்டும். நீங்கள் முயற்சி செய்யாது விட்டால், நீங்கள் அழுக்காகவே இருப்பதுடன், தகுதியாகவும் மாட்டீர்கள். நீங்கள் இங்கே தகுதியாகுவதற்கே வந்துள்ளீர்கள். நீங்கள் நல்ல ஆடையெனில் சூரிய, சந்திர, வம்சத்தின் பகுதியாகுவீர்கள். பாபா இப்பொழுது உங்களுக்கு எல்லையற்ற பரந்த புத்தியைக் கொடுத்துள்ளார். நீங்கள் இப்பொழுது முழுஉலகச்சக்கரத்தையும் அறிவீர்கள். ஓ தூய்மையாக்குபவரே! என மக்கள் கூறுகின்றனர். ஆகையால் அவர் மாத்திரமே தந்தையாகிய சுவர்க்கக் கடவுள் என அழைக்கப்படுபவராவார். அவர் அசரீரியானவர். இப்பொழுதிலிருந்து 5000 வருடங்களுக்கு முன்னரே இந்த சலவைநிலையம் இறுதியாக திறக்கப்பட்டது. பாபா கூறுகின்றார்: நான் ஒவ்வொரு 5000 வருடங்களிலும் பாரதத்தில் இந்தச் சலவைச்சாலையைத் திறக்கின்றேன். இந்த யோகத்தின் மூலம் நீங்கள் என்றென்றும் தூய்மையாகுவதுடன், பின்னர் 21 பிறவிகளுக்கு தூய்மையற்றவர்கள் ஆகமாட்டீர்கள். அங்கே மாயை இருக்கமாட்டாள். நீங்கள் தூய்மையாகாது வைகுந்தத்திற்குச் செல்லமுடியாது. பலர் பிரஜைகளாக ஆகுவார்கள். ஆனால் நீங்கள் அதனுடன் திருப்தியடையக்கூடாது. நினைவு கூரப்பட்டுள்ளது: நீங்களே தாயும், தந்தையும், நாங்கள் உங்கள் குழந்தைகள். உங்கள் கருணையினால் பிரஜைகளாகாது, இராஜரூபமாக ஆகுவதனாலேயே நாங்கள் அதிகளவு சந்தோஷத்தைப் பெறுகின்றோம். இது துன்பபூமியாகும். ஆயினும், சிலர் செல்வந்தர்கள். ஏனெனில் அவர்கள் நல்ல செயல்களை செய்துள்ளனர். இது உலக இராச்சியமாகும். ஆனால் சுவர்க்க இராச்சியமோ பரலோகமாகும். எவ்வாறு இரண்டு இராச்சியங்களும் பெறப்படுகின்றன என்று நீங்கள் அறிவீர்கள். தந்தை கூறுகின்றார்: எனது ஸ்ரீமத்தைப் பின்பற்றுவதன் மூலம் நீங்கள் 21 பிறவிகளுக்கு தண்டனையை அனுபவம் செய்யமாட்டீர்கள். நீங்கள் உங்கள் தொழில் போன்றவற்றை விட்டு இங்கே வந்து இருக்கலாம் என்றில்லை. உங்கள் குழந்தைகள் போன்றவர்கள் உங்கள் படைப்பாகையால் நீங்கள் அவர்களைப் பராமரிக்க வேண்டும். வியாபாரத்தில் இலாபமும், நஷ்டமும் உள்ளது. சத்தியயுகத்தில் நீங்கள் வெகுமதியைக் கொண்டிருப்பீர்கள். அங்கே இலாப, நஷ்டம் பற்றிய கேள்வியில்லை. இங்கே நீங்கள் ஸ்ரீமத்தின் மூலம் அதிகளவு இலாபம் அடைகின்றீர்கள். 21 பிறவிகளுக்கு நஷ்டம் என்பதேயில்லை. முழுஞானத்தையும் எடுக்காததால் நீங்கள் தாழ்ந்த அந்தஸ்தையே பெறுகின்றீர்கள். ஸ்ரீமத்தைப் பின்பற்றுவதனால் நீங்கள் பற்றை வென்றவர்களாகுவதுடன், அதனால் நீங்கள் நல்ல அந்தஸ்தையும் கோருகின்றீர்கள். அப்படியானவர்கள் இங்கேயும் மரியாதை செலுத்தப்படுகின்றனர், நீங்கள் வரிசைக்கிரமமாகவே இராச்சியத்தைப் பெற இருக்கின்றீர்கள். எனவே நீங்கள் தாய், தந்தையைப் பின்பற்றவேண்டும். தாய் தந்தையர் செயல்களைக் கற்று அத்துடன் உங்களுக்கும் கற்பிக்கின்றனர். அவர்கள் கூறுகின்றனர்: ஸ்ரீமத்தைப் பின்பற்றுங்கள். விகாரத்தில் ஈடுபடாதீர்கள். முன்னெச்சரிக்கையை பின்பற்றுங்கள். அவர்கள் தொடர்ந்தும் உங்களுக்கு பல விவேகமான வழிமுறைகளைக் கொடுக்கின்றார்கள். பாபாவே அழியாத சத்திரசிகிச்சை நிபுணர். மீதி அனைவருமே நோயாளிகளாவர். நீங்கள் அவரது உதவியாளர் ஆகின்றீர்கள். நீங்கள் வரிசைக்கிரமமான உதவிச் சத்திரசிகிச்சை நிபுணர்கள். சிவபாபா திறமையான அழியாத சத்திரசிகிச்சையாளராவார். சத்திரசிகிச்சையாளரிடையேயும் வரிசைக்கிரமமுள்ளது. சிலர் நூறாயிரக்கணக்காக சம்பாதிக்கின்றனர், ஆனால் ஏனையோரோ தங்களது உணவுக்கேனும் சம்பாதிக்க முடியாதுள்ளனர். சிலர் முன்னேறிச் செல்லும்போது தந்தையின் கையை விட்டுவிடுகின்றனர், எனவே அவர்கள் அழுக்கான தூய்மையற்ற ஆடைகள் எனக் கூறப்படுகின்றது. அவர்களின் பல பிறவிகளின் சம்ஸ்காரம் அவர்களை இழுக்கின்றது, எனவே அவர்களால் ஞானத்தைக் கிரகிக்க முடியாதுள்ளது. அவர்கள் ஞானத்தால் நிறமூட்டப்படுவதில்லை. அதுவும் நாடகமாகும். பாபா

உங்களுக்குச் சந்தோஷத்தைக் கொடுப்பதற்காக வந்துள்ளார். புனிதர்களும், நிர்வாணதாமத்தில் தங்களது சொந்தப் பகுதிக்கு எடுத்துச் செல்லப் படுவார்கள். பாரதத்தின் ஆதிசனாதன தேவி, தேவதா தர்மம் மறைந்துவிட்டது. அவர்கள் தங்கள் தர்மத்திலும், செயல்களிலும்; பண்பற்றவர்கள் ஆகிவிட்டனர். மேலும் தேவர்கள் என்று அழைக்க மீதமாக எவருமேயில்லை. அவர்கள் இல்லாததினால், நான் வந்து அவர்களை உருவாக்குகின்றேன். ஆகையால் நான் நிச்சயமாக ஏனைய மதத்து ஆத்மாக்களையும் திரும்ப அழைத்துச் செல்ல வேண்டும். மக்கள் முக்திதாமத்துக்கே செல்ல விரும்புகின்றனர். தந்தை கூறுகின்றார்: நான் இதற்காகவே வந்துள்ளேன். எனவே குழந்தைகளாகிய நீங்கள் உங்களுடைய வினாவேண்டும்: நான் ஞானத்தைக் கிரகிக்க முடியாதளவுக்கு முன்னர் தூய்மையற்றவனாக இருந்தேனா? உங்களால் மம்மா, பாபாவின் சிம்மாசனத்தில் அமரமுடியவில்லையானால், நீங்கள் பணிப்பெண்களாகவும், வேலைக்காரர்களாகவும் ஆகுவீர்கள். தந்தை கூறுகின்றார்: நான் தூய்மையற்றவர்களைத் தூய்மையாக்க வந்துள்ளேன். நான் இந்த சராரத்தின் ஆதாரத்தை எடுத்துள்ளேன். வேறு எப்படி நான் தூய்மையற்றவர்களைத் தூய்மையாக்க முடியும்? குழந்தைகளாகிய நீங்கள் கூறுகின்றீர்கள்: தந்தையின் மூலமாகத் தேவர்களாகிய நாங்கள் தூய்மையாகின்றோம். நாங்கள் இன்னமும் அப்படியாகவில்லை. நாங்கள் முயற்சியாளர்கள். நீங்கள் ஸ்ரீமத்தைப் பின்பற்றி மேன்மையானவர்கள் ஆகவேண்டும். தந்தை மாத்திரமே இந்த ஞானத்தைக் கொடுக்கின்றார். தந்தையாகிய கடவுள் மாத்திரமே ஞானம் நிறைந்தவர் என அழைக்கப்படுகின்றார். அவரே உங்களுக்கு முழுபிரமாண்டத்தினதும், அசரீரிலகம், சூட்சுமலகம், சரீரலகம், உலகின் ஆரம்பம், மத்தி, இறுதியின் விபரங்களையும்; கொடுக்கின்றார். நீங்களும் ஞானம் நிறைந்தவர்கள் ஆகுகின்றீர்கள். சிலர் ஞானம் நிறைந்தவர்கள் ஆகின்றனர், ஆனால் ஏனையோரோ எதனையும் கிரகித்துக் கொள்வதில்லை. அது அவர்களது பாக்கியத்தில் இல்லை என்பது புரிந்து கொள்ளப்படுகின்றது. நல்ல குழந்தைகள் மிகநன்றாக நல்ல முயற்சி செய்கின்றனர். ஆயினும் நீங்கள் உங்கள் வீட்டையும் குடும்பத்தையும் பராமரிக்க வேண்டும். கராச்சியில் 14 வருடங்களாக அவர்கள் பட்டியில் இருந்தார்கள். அவர்களுடைய ஆடைகள் கழுவப்படும்போது, சிலர் மிகவும் சுத்தமாகவும், அழகாகவும் ஆகினார்கள், சிலர் கிழிந்து போனார்கள். ஏனையோர் அழுக்காகவே இருந்தார்கள். இந்நாட்களில் அவர்கள் அரிதாகவே இங்கே ஏழுநாட்கள் தங்கியிருக்கின்றனர். முன்னர் முழுமையான பத்தி இடம்பெற்றது. பத்தி இல்லையெனில் நீங்கள் தயார் செய்யப்பட மாட்டீர்கள். செங்கற்கள் சூழையிலேயே சுடப்படுகின்றன. சில பலமற்றதாகவும், சில உடைந்தும் போகின்றன. இங்கும் அதே போன்றதாகும். பல ஆடைகள் கிழிந்து போகின்றன. ஸ்ரீமத்தைப் பின்பற்றாததால் அவர்களைச் சுத்தம் செய்ய முடியவில்லை. இப்பொழுது ஆத்மாக்களாகிய நீங்கள் பரமதந்தைக்கு நிச்சயம் செய்யப்பட்டுள்ளீர்கள். சிவபாபா கூறுகின்றார்: நான் என்றென்றும் தூய்மையானவர். தொடர்ந்தும் என்னை நினைவுசெய்யுங்கள், நீங்கள் தொடர்ந்தும் தூய்மையாகுவீர்கள். வீட்டில் குடும்பத்துடன் வாழும்போதும் இதைப்பயிற்சி செய்யுங்கள். நல்ல குழந்தைகள் இதை மிக விரைவாக பயிற்சி செய்ய ஆரம்பிப்பார்கள். அவர்கள் சந்தோஷமாக இருப்பார்கள். அவர்கள் இரவில் விழித்திருந்து தங்களுடைய ஆத்மாவைக் கழுவுவார்கள்; தூய்மையாகுவதன் மூலம் தாம் புதிய ஆடையைப் பெறுவோம் என அவர்கள் நம்புகிறார்கள். இதனாலேயே பாபா கூறுகின்றார்: தூக்கத்தை வென்றவர்கள் ஆகுங்கள். தந்தையை நினைவு செய்யுங்கள், ஆத்மாக்களாகிய நீங்கள் தூய்மையாகுவீர்கள். அமிர்தவேளை நேரம் மிகவும் நல்லதாகும். அந்நேரத்திலேயே அவரை நினைவு செய்யுமாறு பாபா உங்களுக்கு அறிவுரை கூறுகின்றார். நீங்கள் தூக்கத்தை உணர்ந்தால் உங்கள் கண்களில் எண்ணெயை இடுங்கள். அதாவது முயற்சி செய்யுங்கள். பாபாவை நினைவு செய்வதற்கு நீங்கள் ஸ்ரீமத்தைப் பெறுகின்றீர்கள். மாயை புயல்களைக் கொண்டு வந்தபோதிலும் தொடர்ந்தும் பாபாவை நினைவு செய்யுங்கள் அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாபாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

**தாரணக்கான சாராம்சம்:**

1. ஸ்ரீமத்தைப் பின்பற்றுவதன் மூலம் முழுமையாகப் பற்றை வென்றவர்கள் ஆகுங்கள்.

முன்னெச்சரிக்கைகளைப் பின்பற்றி விவேகத்துடன் நடந்து கொள்ளுங்கள். உங்கள் பதிவேடு பாழாகிப் போக ஒருபோதும் அனுமதிக்காதீர்கள்.

2. தூக்கத்தை வென்றவர்களாகி, விசேடமாக அமிர்தவேளையில் ஆத்மாவைச் சுத்தமாக்க தந்தையின் நினைவில் நிலைத்திருங்கள். ஆத்மாவை ஞானத்தினாலும், யோகத்தினாலும் தூய்மையாக்குங்கள்.

**ஆசுவாதம்:** பற்றற்ற பார்வையாளர் என்ற ஸ்திதியில் சதா ஸ்திரமாக நிலைத்திருந்து தாக்கத்திற்குட்படாத (iஅஅரநெ) ஸ்திதியை அனுபவம் செய்கின்ற இலகு யோகி ஆகுவார்களாக.

தங்களுடைய சரூரம் மற்றும் தங்களுடைய சரூர உறவுகள் சம்பந்தமான விடயங்களில் பற்றற்ற பார்வையாளராக இருப்பவர்கள் அதாவது பற்றற்று இருப்பவர்கள் இப்பழைய உலகத்தையிடும் பற்றற்ற பார்வையாளர்களாகிவிடுவார்கள். மற்றவர்களின் தொடர்புக்கு வரும்போதும், அவர்களை பார்க்கும் போதும் அவர்கள் எப்போதும் அன்பாகவும் பற்றற்றும் இருப்பார்கள். இந்த ஸ்திதியானது இலகுயோகி என்ற ஸ்திதியின் அனுபவத்தை வழங்கும். ஒன்றாக இருக்கும் போதே தாக்கத்திற்குட்படாத நிலையாக இது அறியப்படுகின்றது. ஆத்மா தாக்கத்திற்கு உட்படாதது அல்ல, ஆனால் ஆத்ம உணர்வு ஸ்தியானது உங்களை தாக்கத்திற்கு அப்பாற்பட்டவராக்கும். அதாவது மாயையின் எந்நக் கவர்ச்சிகளுக்கும் அப்பால் அது உங்களை கொண்டு செல்லும். இந்த ஸ்திதியில் நிலைத்திருப்பவர்கள் மாயையால் தாக்கப்படுவதிலிருந்து பாதுகாப்பாக இருப்பார்கள்.

**சுலோகம்:** தங்களுடைய நல்வாழ்த்துக்களாகும், தூய உணர்வுகளாலும் சூட்சும சேவையை செய்பவர்களே மாகாத்மாக்கள்.

---ஓம் சாந்தி---

-----ஓம் சாந்தி-----